

संस्कार कांवड यात्रा सुरक्षित, भव्य रूप से संपन्न हो : महापौर

नवभारत, जबलपुर। संस्कार कांवड यात्रा और गुप्तेश्वर मंदिर समिति के बीच बेहतर समन्वय है। जिला प्रशासन, पुलिस और नगर निगम से एक-एक नोडल अधिकारी नियुक्त कर संयुक्त रूप से संपूर्ण यात्रा मार्ग का निरीक्षण किया जाए, ताकि सड़क, यातायात, भीड़ प्रबंधन एवं अन्य व्यवस्थाओं से जुड़ी समस्याओं का समय रहते समाधान किया जा सके। समय रहते तैयारियां प्रारंभ होने से सभी विभाग बेहतर समन्वय के साथ कार्य करेंगे और यात्रा सुरक्षित एवं भव्य रूप से संपन्न हो।

यह बातें महापौर जगत बहादुर सिंह अन्नू ने श्रावण मास के दूसरे सोमवार 10 अगस्त को ग्वारीघाट से कैलाशधाम तक निकाली जाने वाली संस्कार कांवड यात्रा की तैयारियों एवं व्यवस्थाओं को लेकर शुक्रवार को पुलिस कंट्रोल रूम में आयोजित जिला प्रशासन, पुलिस एवं आयोजन समिति के पदाधिकारियों की संयुक्त बैठक में कहीं। आगे उन्होंने कहा कि यात्रा



के दौरान भीड़भाड़ वाले स्थानों पर विशेष प्रबंधन किया जाए। एंजुलेंस आगे, बीच और पीछे तीन स्थानों पर तैनात रहें। आवश्यकता पड़ने पर फायर ब्रिगेड की भी व्यवस्था उपलब्ध रहे। कैलाशधाम मंदिर में प्रवेश एवं निकास के लिए अलग-अलग मार्ग निर्धारित किए जाएं, जिससे श्रद्धालुओं को सुगमता से दर्शन हो सकें। बैठक में समिति ने कहा कि संस्कार कांवड यात्रा को विश्व रिकॉर्ड में स्थान प्राप्त है। ऐसे में इसकी गरिमा के अनुरूप प्रशासन, पुलिस, नगर निगम और आयोजन समिति के बीच समन्वय स्थापित कर यात्रा को सुरक्षित,

व्यवस्थित एवं भव्य रूप से संपन्न कराया जाना चाहिए। हेलीकॉप्टर से पुष्पवर्षा का भी सुझाव दिया गया। बैठक में संस्कार कांवड यात्रा समिति के पदाधिकारी शिव यादव ने यात्रा से जुड़ी व्यवस्थाओं एवं चुनौतियों की जानकारी देते हुए कहा कि यह यात्रा केवल धार्मिक आयोजन नहीं, बल्कि जबलपुर की सांस्कृतिक पहचान भी है, जिसमें लाखों श्रद्धालु शामिल होते हैं। यात्रा को भव्य बनाने और आवश्यक व्यवस्था करने के लिए कहा। साथ ही भारी यातायात दबाव को देखते हुए 10 अगस्त को स्थानीय अवकाश

डीजे पूर्णतः प्रतिबंधित होंगे

कलेक्टर राघवेन्द्र सिंह एवं पुलिस अधीक्षक सम्पत उपाध्याय द्वारा कहा गया कि डी.जे. पूर्णतः प्रतिबंधित रहेगा। साउंड सिस्टम की विधिवत अनुमति प्राप्त करते हुये अनुमति मे उल्लेखित शर्तों के अनुसार ही साउंड सिस्टम लगायें। स जुलूस, कांवड यात्रा के दौरान ऐसा किसी भी प्रकार का एनाउंसमेंट न किया जाए, न ही ऐसे गाने बजाये जायें जिससे किसी की धार्मिक भावना आहत हों।

ये रहे उपस्थित

बैठक में जिला पंचायत के मुख्य कार्यपालन अधिकारी अभिषेक गहलोत, अपर कलेक्टर नीता राठौर, एवं अतिरिक्त पुलिस अधीक्षक शहर आयुष जाखड़, अतिरिक्त पुलिस अधीक्षक जौन-2 सुश्री पल्लवी शुक्ला, अतिरिक्त पुलिस अधीक्षक (यातायात) अखिलेश तिवारी, एसडीएम एवं समस्त नगर पुलिस अधीक्षक, उप पुलिस अधीक्षक 200 आयोजकगण उपस्थित थे।

घोषित करने का सुझाव भी दिया। बैठक में सुरक्षा, यातायात, सफाई, चिकित्सा सुविधा, पाकिंग एवं अन्य व्यवस्थाओं पर विस्तार से चर्चा की गई। तत्वों पर निगरानी, रात्रिकालीन सुरक्षा बढ़ाई जाए

समिति पदाधिकारियों ने कहा



7 अगस्त से शुरू होगा मुख्यमंत्री जन विश्वास अभियान

हर शुक्रवार फील्ड में रहेंगे अफसर : कलेक्टर

नवभारत,जबलपुर। कलेक्टर राघवेन्द्र सिंह की अध्यक्षता में शुक्रवार को मुख्यमंत्री जन विश्वास अभियान को लेकर जनप्रतिनिधियों के साथ बैठक आयोजित की गई। जिसमें उन्होंने कहा कि प्रशासनिक व्यवस्था को अधिक पारदर्शी, संवेदनशील और जवाबदेह बनाने के उद्देश्य से मुख्यमंत्री जन विश्वास अभियान 2026 की शुरुआत की जा रही है। यह अभियान 7 अगस्त 2026 से शुरू होकर 8 जनवरी 2027 तक चलेगा। इस अभियान का मुख्य ध्येय जनता से सीधा संवाद स्थापित करनाए समस्याओं का शत.प्रतिशत मौके पर ही निराकरण करना और शासन के पर्यवेक्षण तंत्र को सुदृढ़ बनाना है।

शुक्रवार को नहीं होगी कोई बैठक

इस दौरान कलेक्टर राघवेन्द्र सिंह ने कहा कि प्रत्येक सप्ताह का शुक्रवार पूरी तरह से केवल फील्ड भ्रमण के लिए समर्पित रहेगा। भ्रमण से एक सप्ताह पूर्व ही संबंधित क्षेत्र के सीएम हैल्पलाइन ,जन.सुनवाई और लोक सेवा गारंटी के लॉबित मामलों की समीक्षा कर उनका निराकरण सुनिश्चित किया जाएगा। साथ ही

कलेक्टर ने ये भी कहा कि यह संपूर्ण अभियान मुख्य रूप से संवाद, समाधान, संवेदनशीलता और सादगी पर आधारित है। आयोजन के दौरान फि जूलखर्ची, साज,सज्जा और गैर.जरूरी व्यय पर पूरी तरह रोक रहेगी। अभियान के दौरान आम नागरिकों के साथ.साथ वृहदए एमएसएमई और कुटीर उद्योग के उद्यमियों के लिए उद्योग संवाद भी आयोजित किए जाएंगे।

20 महत्वपूर्ण विषयों पर रहेगा सीधा फोकस

कलेक्टर के अनुसार अभियान के तहत 20 प्रमुख क्षेत्रों में सघन कार्रवाई और निरीक्षण किया जाएगा। इसमें नामांतरण, सीमांकन, बंटवारा के मामले, किसानों की फार्मर आईडीए आयुष्मान कार्ड, समग्र ई.केवाईसीए, प्रधानमंत्री आवास योजना और जल जीवन मिशन की समीक्षा शामिल है। इसके अलावा आंगनवाड़ी, स्वास्थ्य केंद्र, स्कूल,कॉलेज, राशन दुकान, खाद.बीज की उपलब्धता, कानून व्यवस्था और सामाजिक सुरक्षा पेंशन जैसी जनहितकारी योजनाओं के क्रियान्वयन का धरातल पर परीक्षण किया जाएगा।

काँपर केबल चोरी करते युवक को आरपीएफ ने दबोचा

जबलपुर। पश्चिम मध्य रेल के जबलपुर मंडल में रेलवे संपत्ति की सुरक्षा के तहत रेल सुरक्षा बल (आरपीएफ) ने बड़ी कार्रवाई करते हुए रेलवे यार्ड के जेईएसजी साईडिंग, गोहलपुर-रांछी क्षेत्र से काँपर केबल चोरी करने वाले एक युवक को रंगे हाथ पकड़ लिया। इस कार्रवाई में आरोपी रेल इंजन से काँपर केबल काटकर चोरी करने का प्रयास कर रहा था, तभी आरक्षक हरिकेश दुबे ने उसे मौके पर ही दबोच लिया। सूचना मिलते ही उपनिरीक्षक अरविंद सिंह मौके पर पहुंचे और विधिवत जब्ती की कार्रवाई करते हुए आरोपी के कब्जे से 1.7 किलोग्राम काँपर वायर, जिसकी अनुमानित कीमत 1,530



रुपये हैं, बरामद की।

दर्ज हुआ मामला

गिरफ्तार आरोपी की पहचान 19 वर्षीय राजदामन निवासी आंचल नगर, छुई खदान, जबलपुर के रूप में हुई है। आरोपी के विरुद्ध रेलवे संपत्ति (अवैध कब्जा) अधिनियम, 1966 की धारा 3 के तहत अपराध दर्ज कर जांच शुरू कर दी गई है।

इस कार्रवाई में उपनिरीक्षक योगेंद्र सिंह, प्रधान आरक्षक जितेंद्र तिवारी और आरक्षक हरिकेश दुबे की महत्वपूर्ण भूमिका रही। आरपीएफ ने कहा कि रेलवे संपत्ति की सुरक्षा के लिए लगातार सघन निगरानी और अभियान चलाए जा रहे हैं तथा संदिग्ध गतिविधियों की सूचना तत्काल आरपीएफ को देने की अपील की गई है।

सड़कों तक फैली दुकानें, सिविक सेंटर में फिर बिगड़े हालात

जबलपुर। शहर के प्रमुख व्यावसायिक क्षेत्र सिविक सेंटर में एक बार फिर अतिक्रमण के कारण अव्यवस्था का माहौल बन गया है। कपड़े, जूते-चप्पल और चार पहिया वाहनों की एसेसरीज बेचने वाली कई दुकानों ने अपनी निर्धारित सीमा से करीब चार-चार फीट तक आगे सामान सजाना शुरू कर दिया है। दुकानों के सामने सड़क तक डिस्पले लगाने जाने से पैदल चलने वालों के साथ-साथ वाहन चालकों को भी परेशानी का सामना करना पड़ रहा है। धीरे-धीरे यह स्थिति पूरे बाजार में फैलती जा रही है, जिससे बाजार की यातायात व्यवस्था प्रभावित होने लगी है।



स्थिति का सबसे बड़ा असर यातायात पर देखने को मिल रहा है। सड़क किनारे दुकानें फैलने के

सड़कें संकरी हो गई हैं और दिनभर जाम जैसी स्थिति बनी रहती है। व्यस्त समय में वाहनों की लंबी कतारें लग जाती हैं, जबकि राहगीरों को भी सड़क पर उतरकर चलना पड़ता है। स्थानीय व्यापारियों और आम नागरिकों का कहना है कि यदि समय रहते प्रभावी कार्रवाई नहीं की गई तो आने वाले दिनों में समस्या और गंभीर हो सकती है।

पुराने जैसे हुए हालात

गौरतलब है कि कुछ समय पहले तत्कालीन कलेक्टर ने सिविक सेंटर में बढ़ते अतिक्रमण और अव्यवस्थित यातायात पर

चिंता जताते हुए विशेष अभियान चलाकर व्यवस्था दुरुस्त कराई थी। उस दौरान दुकानदारों की निर्धारित सीमा के भीतर ही व्यापार करने के निर्देश दिए गए थे और सड़क को अतिक्रमण मुक्त कराया गया था। हालांकि अब हालात फिर से पुराने जैसे हो गए हैं। नागरिकों ने जिला प्रशासन और नगर निगम से नियमित निगरानी, अतिक्रमण हटाने की कार्रवाई और सख्ती से नियमों का पालन सुनिश्चित कराने की मांग की है, ताकि सिविक सेंटर में सुगम यातायात और व्यवस्थित बाजार का वातावरण दोबारा स्थापित हो सके।



लोक निर्माण मंत्री ने सुनी जनता की समस्याएं

नवभारत,जबलपुर। लोक निर्माण मंत्री राकेश सिंह ने शुक्रवार को मदन महल स्थित नागपाल गार्डन कार्यालय में आम जनता और कार्यकर्ताओं से भेंट कर उनकी समस्याओं व शिकायतों को जाना। इस दौरान नागरिकों ने बिजली, पानी, नाली की सफाई, आर्थिक सहायता, विद्यालयों में प्रवेश तथा छात्रवृत्ति जैसे विभिन्न विषयों को लेकर मंत्री को अपने आवेदन सौंपे। आम जन की परेशानियों को पूरी संवेदनशीलता से सुनने के बाद मंत्री राकेश सिंह ने मौके पर ही संबंधित अधिकारियों को आवश्यक निर्देश दिए।

कट्टे के साथ युवक धराया

जबलपुर। गढा पुलिस ने एक युवक को कट्टा, कारतूस के साथ दबोचा है। टीआई प्रसन्न कुमार शर्मा ने बताया कि नेहरू नगर में कोई वारदात करने के नियत से घूम रहे समीर खान उर्फपाटन 18 वर्ष निवासी कटरा मोहल्ला पाटन को घेराबंदी कर पकड़ा गया। जिसके कब्जे से देशी कट्टा एवं 1 कारतूस जप्त करते हुये आर्म एक्ट के तहत कार्यवाही करते हुये पूछताछ जारी है।

हिरन नदी से रेत का उत्खनन :ट्रांली पकड़ाई

नवभारत, जबलपुर। पाटन पुलिस ने गाडाघाट हिरन नदी से रेत चोरी कर परिवहन कर ट्रांली में ले जायी जा रही रेत पकड़ी है। टीआई गोपिंद्र सिंह ने बताया कि मुखांबिरे से सूचना मिली कि ग्राम गाडाघाट निवासी छुट्ट उर्फ रुस्तम पिता शेख सलीम अपने स्वराज कंपनी का ट्रैक्टर में पीछे ट्रांली लगाकर गाडाघाट हिरन नदी से रेत चोरी कर ट्रांली में लोड कर गाडाघाट नरवा तरफ से होते हुये मिश्रान टपरिया तरफ किसी को बेचने की फिराक में जा रहा है, ट्रांली को चैक करने पर रेत लोड मिली।

आलीशान घर में चल रहा था मिनी बार, पति-पत्नी गिरफ्तार

नवभारत, जबलपुर। मदनमहल थाना अंतर्गत कालीमठ आमनपुर में आलीशान मकान की आड़ में चल रहे शराब के अवैध कारोबार का पुलिस ने भंडाफोड़ करते हुए भारी मात्रा में नामचीन ब्रांड्स की अंग्रेजी व देसी शराब जब्त की है। पुलिस ने मौके से कुख्यात शातिर अपराधी बंदू विश्वकर्मा और उसकी पत्नी को गिरफ्तार कर लिया है।

मदनमहल थाना प्रभारी धीरज राज ने बताया कि मुखबिर से सूचना मिली थी कि आमनपुर कालीमठ निवासी बंदू विश्वकर्मा अपनी पत्नी के साथ मिलकर घर के पास भारी मात्रा में शराब का स्टॉक रखकर उसे खपा रहा है। सूचना मिलते ही पुलिस ने तत्काल घेराबंदी कर मकान पर दबिश दी। पुलिस को रोकने के लिए आरोपियों ने घर का मुख्य लोहे का गेट अंदर से लॉक कर लिया था। पुलिस के बार-बार आवाज देने पर अंदर मौजूद बंदू की पत्नी रजनी विश्वकर्मा (43) ने चिल्लाकर कहा कि बंदू घर पर नहीं है। संदेह होने पर जब पुलिस ने सख्ती से गेट खुलवाया, तो अंदर रजनी मौजूद थी। इसी बीच पुलिस को छत से भड़भड़ाने की आवाज आई।

पुलिस ने देखा कि मुख्य आरोपी बंदू विश्वकर्मा छत के रास्ते छलांग लगाकर भाग रहा था। पुछताछ में पत्नी ने कुबूल किया कि उसने पुलिस को गुमराह करने के लिए पति को छत पर छिपा दिया था।

कमरे के अंदर कमरा... पुलिस ने तोड़ा दरवाजा

कार्रवाई के दौरान पोर्च और सीढ़ियों के पास शराब के कार्टन देखकर आरोपी महिला रजनी विश्वकर्मा घबरा गई। वह तुरंत भागकर घर के पहले कमरे के अंदर बने एक अन्य गुप्त

कमरे में घुस गई और अंदर से दरवाजा बंद कर लिया। महिला पुलिसकर्मियों की मदद से कड़ी चेतावनी देकर दरवाजा खुलवाया गया और रजनी को कस्टडी में लिया गया। इसके बाद जब पुलिस ने घर के पहले कमरे की तलाशी लेनी चाही, तो उसका दरवाजा भी लॉक था। पुलिस ने जरा भी वक्त न गंवाते हुए बलपूर्वक दरवाजा तोड़कर अंदर प्रवेश किया, जहां शराब का भारी जखीरा छिपाकर रखा गया था। पुलिस ने घर के अलग-अलग हिस्सों से कुल 43 बोतल, 818 पाव अंग्रेजी शराब और

387 पाव देसी शराब बरामद की। इसके साथ ही मौके से शराब बिक्री के 7,340 रुपये नगद भी जब्त किए गए।

पुराना हिस्ट्रीशीटर है बंदू

मदनमहल पुलिस ने घेराबंदी कर फरार हुए मुख्य आरोपी बंदू विश्वकर्मा उर्फ ज्ञानेश्वर विश्वकर्मा (50) को भी दबोच लिया है। थाना प्रभारी धीरज राज के मुताबिक, आरोपी बंदू विश्वकर्मा एक शातिर और अपराधिक प्रवृत्ति का व्यक्ति है, जिसके खिलाफ पूर्व से 7 गंभीर अपराध दर्ज हैं।



सेवानिवृत्त हुए 8 पुलिस कर्मियों को दी गई विदाई

नवभारत, जबलपुर। सेवा निवृत्त हुये 8 अधिकारियों, कर्मचारियों को शुक्रवार को भावभीनी विदाई दी गई। शाम 6 बजे पुलिस कन्ट्रोलरूम में 62 वर्ष की आयु पूर्ण करने पर कार्य 'उप निरीक्षक कृष्ण कुमार शुक्ला, सूर्यपाल सिंह, महेंद्र कुमार मिश्रा, उमाशंकर पाण्डे एवं प्रधान आरक्षक स्वराज कुमार जैन, कार्य प्रधान आरक्षक भारत भूषण चौहान, प्रधान आरक्षक राकेश तिवारी, सुदामा प्रसाद मिश्रा थाना बेलखेड़ा को पुलिस अधीक्षक

सम्पत उपाध्याय के मार्गदर्शन में एसपी शहर आयुष जाखड़ द्वारा नगर पुलिस अधीक्षक रांछी सतीष कुमार साहू, रक्षित निरीक्षक जय प्रकाश आर्य की उपस्थिति में सुखद स्वस्थ एवं दीर्घायु की कामना करते हुये स्मृति चिन्ह के साथ साथ अवकाश नगदीकरण, बीमा, पेंशन, रेज्युटी, के दस्तावेज भेंट करते हुये भावभीनी विदाई दी गयी। इस अवसर सेवानिवृत्त हो रहे अधिकारी, कर्मचारियों के परिजन उपस्थित रहे।

पहल यातायात पुलिस और एयरपोर्ट प्रशासन की पहल, किराए में पारदर्शिता और सुरक्षित सफर पर जोर

जबलपुर एयरपोर्ट पर पहले प्री-पेड टैक्सी सेवा शुरू



नवभारत, जबलपुर। शहर में आने वाले हवाई यात्रियों के लिए अब एयरपोर्ट से गंतव्य तक पहुंचना पहले की तुलना में अधिक आसान और व्यवस्थित हो जाएगा। डुमना स्थित भारतीय विमानतल

पर शुक्रवार को प्री-पेड टैक्सी सेवा का शुभारंभ किया गया। शुभारंभ कार्यक्रम में पुलिस अधीक्षक (यातायात) संजय अग्रवाल, भारतीय विमानपत्तन प्राधिकरण के निदेशक शिल्पी सिंह

सहित अन्य अधिकारी मौजूद रहे। इस दौरान अधिकारियों ने प्री-पेड टैक्सी काउंटर का निरीक्षण किया और टैक्सी संचालकों को यात्रियों के साथ शालीन व्यवहार तथा निर्धारित नियमों के पालन के निर्देश दिए।

तय किराया, आसान प्रक्रिया

जबलपुर एयरपोर्ट पर प्रतिदिन बड़ी संख्या में व्यवसायी, पर्यटक, विद्यार्थी और मरीज

भरोसेमंद परिवहन व्यवस्था को मिलेगा बढ़ावा

यातायात पुलिस का कहना है कि प्री-पेड टैक्सी सेवा से एयरपोर्ट पर परिवहन व्यवस्था अधिक सुव्यवस्थित और पारदर्शी बनेगी। अधिकारियों ने यात्रियों को केवल अधिकृत प्री-पेड टैक्सी का उपयोग करने की सलाह दी है, ताकि तय किराए

पहुँचते हैं। शहर से अनजान यात्रियों को अक्सर टैक्सी किराए को लेकर असमंजस का सामना करना पड़ता था। अब प्री-पेड टैक्सी काउंटर पर गंतव्य के अनुसार निर्धारित किराया जमा कर रसीद प्राप्त करने के बाद अधिकृत टैक्सी उपलब्ध होगी। इससे किराए में पारदर्शिता आएगी और यात्रियों को सुरक्षित व भरोसेमंद परिवहन सुविधा मिलेगी।

पर सुरक्षित और भरोसेमंद यात्रा सुनिश्चित हो सके। साथ ही, व्यवस्था की नियमित निगरानी भी की जाएगी, जिससे यात्रियों को बेहतर सुविधा मिल सके और किसी भी प्रकार की शिकायत का त्वरित निराकरण किया जा सके।

25 लाख की ठगी : गोटेगांव के तीन शातिर टग गिरफ्तार

नवभारत, जबलपुर। गढा थाना अंतर्गत इंद्रगांधी वार्ड छोटी बजरिया निवासी बुजुर्ग के साथ विश्वासघात करते हुए 25 लाख रुपए हड़पने वाले गोटेगांव के तीन शातिर ठगों को पुलिस ने गिरफ्तार कर लिया है। जिन्हें शुक्रवार को न्यायालय के समक्ष पेश करने के बाद जेल भेज दिया है।

पुलिस के मुताबिक कृष्णकांत दुबे 65 वर्ष निवासी इन्द्रगांधी वार्ड छोटी बजरिया गढा ने आठ जुलाई को रिपोर्ट दर्ज कराई थी कि सिद्धेश्वर कॉलोनी, गोटेगांव श्रीधाम जिला नरसिंहपुर निवासी राजाराम तिवारी 62 वर्ष उसके परिचित हैं जिनसे पारिवारिक अच्छे सम्बंध हैं राजाराम तिवारी के दो पुत्र हैं। बड़ा पुत्र अमिष तिवारी 32 वर्ष शादीशुदा हैं इनका एक पेट्रोल पम्प, श्रीधाम पेट्रो कृषि केन्द्र श्रीनगर तिराहा के पास परमहंसी रोड, श्रीधाम गोटेगांव जिला नरसिंहपुर में है एवं पुराने वाहनों का विक्रय करने का काम



भी करते हैं, राजाराम तिवारी के पुत्र अमिष तिवारी ने उसे अपनी जरूरत बताकर माह फरवरी 2025 में 10 लाख, माह नवम्बर 2025 में 15 लाख रुपये लिए थे। अमिष तिवारी द्वारा उसे भरोसे में लेकर उससे कुल 25 लाख रुपये की राशि प्राप्त कर ली गई, लेकिन वापस नहीं की गई।

करोड़ों की ठगी कर चुके हैं आरोपी

सूत्रों के मुताबिक अमिष तिवारी अपने रिश्तेदारों के साथ

मिलकर परिचितों, रिश्तेदारों एवं अन्य लोगों से इसी तरह का फ्रॉड करके करोड़ों की राशि लेकर ठगी कर चुके हैं। ठगी के मामलों में अमिष के साथ उसके भाई तन्मय, रिश्तेदार आयुष पर कई थातों में थोखाधड़ी के मामले दर्ज हैं।

इन्हें भेजा गया जेल

टीआई प्रसन्न कुमार शर्मा ने बताया कि कृष्णकांत दुबे की रिपोर्ट पर प्रकरण दर्ज किया गया। जांच का दायरा बढ़ा तो यह बात सामने आई कि थोखाधड़ी के अमिष तिवारी के साथ तन्मय तिवारी, आयुष तिवारी भी शामिल थे। मामले में पुलिस ने तीनों निवासी सिद्धेश्वर कॉलोनी, बगासपुर रोड, गोटेगांव, थाना गोटेगांव जिला नरसिंहपुर को गढा थाने में दर्ज थोखाधड़ी के अपराध में गिरफ्तार कर न्यायालय पेश कर जेल भेज दिया गया है।